



දෙවියන් වහන්සේ තම මෙහෙවර උදෙසා “තෝරා ගත් පුද්ගලයින්” නිරතුරු ව ම කැඳවන සේක. අතීතයේ දී මෙන් ම වර්තමානයේ දී ද, අනාගතයේ දී ද එය එසේ ම සිදු වේ. මෙලෙස තෝරා ගන්නා ලදුව, දේව මෙහෙවර මැනවින් ඉටු කළ පැරණි ගිවිසුමෙහි ආදි පියවරුන්ගේ ජීවිත මඟින් ලද හැකි ආදර්ශ අප විමසා බැලීමට යොමු වෙමු.

දෙවියන් වහන්සේගේ සැලැස්ම ඉදිරියට ගෙන යාම සඳහා විශේෂාකාරයෙන් කැඳවන ලදුව, එයට අවනත ව දේව මෙහෙවර මැනවින් ඉටු කළ පුද්ගලයන් ආදි පියවරුන් ලෙස අපි හඳුන්වමු. ශුද්ධ බයිබලයේ 12වන පරිච්ඡේදයෙන් ආරම්භ වන ඉශ්රායෙල්වරුන්ගේ ඓතිහාසික සිද්ධි මඟින් ආදි පියවරුන් තිදෙනෙකු පිළිබඳ තොරතුරු අපට අනාවරණය වේ. මෙකී ආදි පියවරුන් තිදෙනා නම් ආබ්‍රහම්, ඊසාක් සහ ජාකොබ් ය. ක්‍රි. පූ. 2000-1700ක් කාල වකවානුව තුළ මෙම ආදි පියවරු ජීවත් වූහ. දෙවියන් වහන්සේ කෙරෙහි ඇදහිල්ල තුළ මෙම ආදි පියවරුන් පිළිබඳ ව අපි විමසා බලමු.

ආදි පියවරුන්ගේ ජීවිත තුළ හඳුනා ගන්නට ලැබෙන පොදු ලක්ෂණ කිහිපයක් මෙලෙස අපට ගොනු කළ හැකි වේ.

- ★ නිරතුරු ව ම දෙවියන් වහන්සේගේ පාලනයට නතු වීම
- ★ දෙවියන් වහන්සේ ඔවුන් සමග ගිවිසුම් ඇති කර ගැනීම
- ★ අභියෝග හමුවේ නොසැලී, ඇදහිල්ලෙන් ක්‍රියා කිරීම
- ★ පරිත්‍යාගශීලී හා ධර්මිෂ්ඨ ජීවිත ගත කිරීම
- ★ අවශ්‍ය තැන්හි දී තම වරද පිළිගෙන සමාව අයැදීම හා නිවැරදි වීම
- ★ සහෝදර ප්‍රේමයෙන් දිවි ගෙවීම

මෙම පොදු ලක්ෂණ ආබ්‍රහම්, ඊසාක් හා ජාකොබ් යන ආදි පියවරුන්ගේ චරිත තුළින් හඳුනා ගැනීමට යොමු වෙමු.

## ආදි පිතෘ ආබ්‍රහම් කුමා

ආබ්‍රහම් වනාහි දෙවියන් වහන්සේගේ කැඳවීම ලද ප්‍රථම ආදි පිතෘවරයා ලෙස පෙන්වා දිය හැකි ය. ආබ්‍රහම්ගේ පෙර නම වූයේ “ආබ්‍රම් ය” එහි තේරුම “උතුම් පියා” යන්න ය. දෙවියන් වහන්සේ “ආබ්‍රම්” යන නම වෙනස් කර “ජාතීන්ගේ පියාණෝ” යන අර්ථය ඇති “ආබ්‍රහම්” යන නම ලබා දුන් සේක. ආබ්‍රහම්ගේ උපත සිදුවන්නේ උග්‍ර නගරයේ ය. ආබ්‍රහම්ගේ පියා වන තේරා තම පවුලේ අය සමග උග්‍ර නගරයෙන් පිටත් වී භාරාන් නගරයේ පදිංචි විය. දෙවියන් වහන්සේගේ විශේෂ කැඳවීම ආබ්‍රහම්ට ලැබෙන්නේ භාරාන්හිදී ය. ඒ මෙලෙසින් ය.

**සම්දෘෂ්‍යන් වහන්සේ ආබ්‍රහම්ට කතා කොට**  
**“නුඹේ චරිතය ද, නුඹේ හැසිරීම ද, නුඹේ**  
**විශ්වාසය ගැන ද, නුඹේ ආගම ද, නුඹේ**  
**යන දේශයට යන්න, ඔබ නුඹේ චරිතය විශ්ලේෂණය කර**  
**නුඹේ කැමැත්ත, ඔබ නුඹේ ආගම ද, කැමැත්ත, නුඹේ**  
**නාමයට ආසර් පැවරීමේ නාමයක් වන සේ කීර්තියට පවුහුවන්නෙහි.**

(උත්පන්නි 12 : 1-2)


මෙම කැඳවීම තුළ දෙවියන් වහන්සේගෙන් ආබ්‍රහම් ලද පොරොන්දු මෙලෙස වේ.

1. ආබ්‍රහම්ට ජීවත් වීමට දේශයක් හිමි කර දෙන බව
2. ආබ්‍රහම් තුළින් මහත් ජාතියක් ඇති කර දෙන බව
3. ආබ්‍රහම්ගේ නාමය මුළු පොළොවේ ම සෙනගට ආශීර්වාදිත නාමයක් වන බව,

ආබ්‍රහම්ගේ බිරිඳ වන සාරාට දරුවන් නොසිටි අතර මේ වන විට ඔවුහු බොහෝ වියපත් ව සිටියහ. මෙලෙස අනාගතය පිළිබඳ ව බලාපොරොත්තුවක් නොමැති ව සිටි මොහොතක දෙවියන් වහන්සේගේ විශේෂ කැඳවීම ආබ්‍රහම් වෙත පැමිණියේ ය. හෙබ්‍රෝන්හි දී දෙවියන් වහන්සේ ආබ්‍රහම් සමග ගිවිසුමක් ඇති කර ගත් සේක.

ඒ අනුව ආබ්‍රහම් දෙවියන් වහන්සේ කෙරෙහි පූර්ණ විශ්වාසය තබමින් කානාන් දේශය බලා යෑමට තීරණය කරයි. මහත් අභියෝගයක් වූ දෙවියන් වහන්සේගේ කැඳවීම තුළ ආබ්‍රහම්ට බොහෝ කැප කිරීම් කිරීමට ද සිදු වෙයි. ඒ මෙලෙසින්.

## ආබ්‍රහම්ගේ කැඳවීම



මෙලෙස ආබ්‍රහම් දෙවියන් වහන්සේට කීකරු වී තමා සතු සියල්ල කැප කරයි. අභියෝග ඇදහිල්ලෙන් භාර ගත් ආබ්‍රහම් කානාන් දේශය කරා පිටත් ව යයි. ආබ්‍රහම් ඇදහිල්ලේ පියා හෙවත් විශ්වාසයේ පියා ලෙස හඳුන්වා දෙනු ලබනුයේ එහෙයිනි.



කානාන් දේශය කරා ආබ්‍රහම් පිටත් වූයේ ඔහුගේ බිරිඳ වන සාරා සහ ආබ්‍රහම්ගේ සහෝදරයාගේ පුත් වන ලොත් හා ඔහුගේ පවුලේ අය සමගිනි. මේ ගමනේ දී ආබ්‍රහම්ගේ ගොපලුන් හා ලොත්ගේ ගොපලුන් අතර ගැටලු සහගත තත්ත්වයක් ඇති විය. ඔවුන් දෙපිරිස ම පොදුවේ ජීවත් වූ බැවින් සතුන්ට ආහාර ලබා දීමට ප්‍රමාණවත් තණ බිම් නොතිබීම මෙම ගැටලුවට හේතු විය. එම අවස්ථාවේ දී ආදරණීය පියකු මෙන් ක්‍රියා කළ ආබ්‍රහම් ලොත් සමග සාකච්ඡා කොට ප්‍රශ්නය නිරාකරණය කර ගත්තේ ලොත්ට ආබ්‍රහම් කඳුකර ප්‍රදේශයෙහි පදිංචි වීමෙනි.



20.1 රූපය - ආබ්‍රහම් ලොත්ට සාරවත් ප්‍රදේශය පරිත්‍යාග කිරීම

සාරවත් තැනිතලා ප්‍රදේශය පරිත්‍යාග කොට

මෙම සිද්ධියෙන්

- ★ ගැටලු අබියස යුධ වැදීම, අරගල, විරෝධතා වැනි හිංසාකාරී මාර්ගවලින් ඇත් ව සාමකාමී ව ගැටලු විසඳා ගැනීමට ද දෙවි පියාණන්ගේ සුරක්ෂිත බව කෙරෙහි විශ්වාසය තබමින් පරිත්‍යාගශීලී ජීවිතයකට යොමු වීමට ද ආබ්‍රහම් අපට මග පෙන්වයි.

### ආදි පිතෘ ඊසාක්

දෙවියන් වහන්සේගේ පොරොන්දුවට අනුව ආබ්‍රහම් සාරා දෙපළට ලබා දුන් පුත්‍රයා වන්නේ ඊසාක් ය. මේ වන විට ඔවුහු බොහෝ මහලු විශේෂිත පසුවූහ. ආබ්‍රහම්ගේ වයස අවුරුදු 100 ක් ද සාරාට අවුරුදු 90ක් ද විය. දෙවියන් වහන්සේ මහලු වියේ දී ඔවුනට දරුවෙකු ලබා දී සිනැස්සු නිසා “සිනාසුණා ය” යන අර්ථය ඇති “ඊසාක්” යන නම ඔවුහු තම දරුවාට ලබා දුන්නෝ ය.

ඊසාක් තම පියාට කීකරු ව දේව කැමැත්තට අවනත ව ජීවත් වූ බව ශුද්ධ බයිබලය අපට පෙන්වා දී ඇත. දෙවියන් වහන්සේගේ මඟපෙන්වීම තුළ ඊසාක් රෙබේකා සමඟ විවාහ විය. බෙයාර්ෂෙබාවේ දී දෙවියන් වහන්සේ ඊසාක් සමඟ ද ගිවිසුමක් ඇති කර ගත් සේක. ඊසාක් සාමකාමී ජීවිතයක් ගත කළ බව පහත සිද්ධියෙන් අපට අවබෝධ කර ගත හැකි වේ.



ඊසාක් ගොරාර්හි මිටියාවතේ කඳවුරු බැඳ පදිංචි විය. ඊසාක්ගේ මෙහෙකරුවන් ළිං කණින විට දිය උල්පත් සහිත ලිදක් සම්බ විය. ගොරාර්හි සිටි ගොපල්ලෝ “මේ වතුර අපගේ ය” කියමින් ඊසාක්ගේ මෙහෙකරුවන් සමඟ කලහ කළෝ ය.

එහෙත් ඊසාක් සාමකාමී ප්‍රතිපත්තියක් අනුමතය කරමින් නැවත නැවත ළිං කැපීමට මෙහෙකරුවනට අණ කළේ ය. ඊසාක් මෙසේ ඉවසිලිවත්ත ව හා පරිත්‍යාගශීලී ව එම ප්‍රශ්නය විසඳා ගත් හෙයින් අවසානයේ දී ගොරාර්හි ගොපල්ලෝ කලහ කිරීම අත්හළහ.

### ඔබත් සුදානම් ද?

පීඩා හමුවේ සාමකාමී ප්‍රතිචාර දැක්වීමට




නැවත නැවත පීඩා පැමිණිය ද සුබවාදී ප්‍රතිචාර දැක්වීමට



ඒ තුළින් යහපත් විසඳුම් කරා ළඟා වීමට

ඊසාක්ගේ සාමකාමී වර්තය තුළින් ලද හැකි ආදර්ශ අපි මෙලෙස අත් දකිමු.



**ආදි පිතෘ ජාකොබ්**

ඊසාක් රෙබෙකා දෙපළගේ පුතුන් දෙදෙනා වූයේ ඒසව් හා ජාකොබ් ය. ඔවුහු නිවුන් සහෝදරයෝ වූහ. තම වැඩිමහල් සහෝදරයාගේ විලුඹ අල්ලාගෙන උපන් බැවින් “විලුඹ ඩැහැගන්නා” යන අර්ථය ඇති “ජාකොබ්” යන නම ඔහුට හිමි විය. පියාගේ විශේෂ ආදරය කුළුණුල් පුත්‍රයා වූ ඒසව්ට ද මවගේ විශේෂ ආදරය ජාකොබ්ට ද හිමි විය. ඔවුහු දෙදෙනා සිරුරෙන් පමණක් නොව හැසිරීමෙන් ද එකිනෙකාට වෙනස් වූහ.

ඉශ්රායෙල් ජන සමාජය තුළ පවුලේ කුළුණුල් පිරිමි දරුවාට විශේෂ වරප්‍රසාද හා ආශීර්වාද හිමි විය. පවුලේ බාල පුත්‍රයාට එම විශේෂ වරප්‍රසාද අහිමි වන බව දැන ගත් ජාකොබ්, ඒසව්ගේ කුළුණුල් උරුමය හිමිකර ගැනීමට උත්සාහ දැරී ය. පහත සඳහන් සිද්ධි තුළින් ඒ බව අපට සනාථ වේ.

1. ඒසව්ගේ කුසගින්න අනිසි ලෙස ප්‍රයෝජනයට ගෙන ජාකොබ් කුළුණුල්කමේ උරුමය ඒසව්ගෙන් පැහැර ගැනීම (උත්පත්ති 25:27-34)
2. මවගේ සහාය ඇති ව ඒසව්ට හිමි විශේෂ ආශීර්වාදයත් ජාකොබ් විසින් පැහැර ගනු ලැබීම. (උත්පත්ති 27:1-29)

තම කුළුණුල් බවේ ආශීර්වාද සොරා ගත් බව දැන ගත් ඒසව් කෝප වී තමා නසන්නට සොයන බැවින් ජාකොබ් තම මවගේ ඥාතීන් වෙතට පලා ගියේ ය. එහි දී ඔහු විවාහ විය.

දෙවියන් වහන්සේ ආබ්‍රහම්, ඊසාක් සමග ඇති කර ගත් ගිවිසුම ජාකොබ් සමග ද බෙකෙල්හි දී ඇති කර ගත් සේක. දෙවියන් වහන්සේ සමග ඇති කර ගත් එම සබඳතාව තුළින් ඔහු යහපත් දිවිපෙවකකට යොමු විය. තම වරද පිළිගත් ජාකොබ් තම සහෝදරයා සමග සමගි වීමට ගත් උත්සාහය පහත බයිබල් පාඨ ඇසුරෙන් විමසා බලමු.



විමසුමට  
ශු. බයිබලයෙන්  
උත්පත්ති 33:1-11

තම වරද ගැන පසුතැවිලි වන ජාකොබ් සමාව ගැනීමට ඒසව් වෙත පැමිණෙයි. ඒසව් දුටු ජාකොබ් සත් වරක් වැඳ වැටී තම වරද වෙනුවෙන් සමාව අයැදීය. ඒසව් හඬමින් තම සහෝදරයා වැළඳ ගනිමින් ඔහුට සමාව දුන්නේ ය.



20.2 රූපය - ජාකොබ් සහ ඒසව් සමගි වීම

ජාකොබ් හා ඒසව් සමගි වීමේ සිද්ධියෙන් අපට ලැබෙන මඟපෙන්වීම්

- ★ අප අතින් සිදු වන වැරදි පිළිගැනීමට සූදානම් වීම
- ★ සහෝදර සහෝදරියන්ට ගරු කිරීම
- ★ සිතින්, වචනයෙන්, ක්‍රියාවෙන් සමාව අයැදීම හා සමාව දීම
- ★ පරිත්‍යාගශීලී ව කටයුතු කිරීම
- ★ සහෝදර ප්‍රේමයෙන් කටයුතු කිරීම

ආදි පිතෘවරුන් තම ජීවිතයේ අභියෝග දෙවියන් වහන්සේ තුළ සාමකාමී ව විසඳා ගත් ආකාරය අපි විමසා බැලීමු. එම මඟපෙන්වීම් තුළින් අපි ද අපගේ ජීවිත අභියෝග ජය ගැනීමට උත්සාහ කරමු.

**ක්‍රියාකාරකම**

1. ආදි පිතෘවරුන් තිදෙනාගෙන් ප්‍රකාශ වූ සුවිශේෂ ලක්ෂණ වෙන් වෙන් වශයෙන් ලියා දක්වන්න.
2. “නොදන්නා ආනාගතයකට, තිර ඇදහිල්ලෙන් ගමන් කිරීම” ආදි පිතෘවරුන් තුළ අප දකින සුවිශේෂ ගුණාංගයකි. මෙම අභියෝගය ඔබගේ ජීවිතයට අදාළ කරගන්නේ කෙසේ ද?